

నాష్ట్ర ఉంచిన నమ్మకాన్ని నిలబెట్టుకుంటా

పార్టీ బలోపేతం కోసం శక్తివంచన లేకుండా కృషి చేస్తామని నా జీవితంలో టర్నింగ్ పాయింట్: లోకేశ్



అమ్మాయిలదే హవా

- ఇంటర్ ఫలితాలు విడుదల
- మొదటి సంవత్సరంలో 77 శాతం
- రెండో సంవత్సరంలో విద్యార్థులు 81 శాతం పాస్

ఏసీబీ వలలో హుజూరాబాద్ మున్సిపల్ ఏఈ

- రూ. 50 వేల లంచం తీసుకుంటూ దొరికిపోయిన సుధాకర్ రెడ్డి

గోదావరి జలాల వినియోగంపై యాక్షన్ ప్లాన్

రిజర్వాయర్లు, చెరువులను నింపేలా ప్రణాళికలు

సాగునీటి ప్రాజెక్టులపై సమీక్షలో చంద్రబాబు ఆదేశం



మహిళా రిజర్వేషన్లపై కుట్రలు సాగవు

తెలంగాణ రాష్ట్ర పాక్యుల కోసం తన గొంతు వినిపిస్తున్నారని బీజేపీ రాజ్యసభ సభ్యుడు కే. లక్ష్మణ్ తెలిపారు. తెలంగాణ కోసం సీఎం రేవంత్ రెడ్డి ఏం చేశారని ఆయన ప్రశ్నించారు. తుపాకీ పట్టుకొని ఆయన ఎవరి పక్కం నిలుచున్నారో అందరికీ తెలుసని వ్యాఖ్యానించారు.

- రాహుల్ కేరక పోటీపై సీఎం సమాధానం చెప్పాలి
- రేవంత్ తీరుపై ఎంపీ లక్ష్మణ్ ఆగ్రహం

మీసేవ కేంద్రాలపై ఏసీబీ మెరుపు దాడులు

- అదనపు వసూళ్ల ఫిర్యాదుతో అధికారుల తనిఖీలు
- ఖైరతాబాద్, అంబర్పేట, అల్వాల్లో సోదాలు



భగభగమంటున్న భానుడు

43 డిగ్రీలు దాటిన ఉష్ణోగ్రతలు



పలు జిల్లాలకు వాతావరణ శాఖ ఆరోజ్ అలర్ట్ మరో మూడు రోజులు వడగాల్పుల తీవ్రత 44 డిగ్రీలకు చేరనున్న ఎండల వేడి అప్రమత్తంగా ఉండాలని అధికారుల హెచ్చరిక

తెలంగాణలో భానుడు భగభగమంటున్నాడు. రాష్ట్రవ్యాప్తంగా పలు ప్రాంతాల్లో ఎండలు 43 డిగ్రీలు దాటాయి. వాతావరణ కేంద్రం హైదరాబాద్ సహా పలు జిల్లాలకు ఆరోజ్ అలర్ట్ జారీ చేసింది. రానున్న మూడు రోజుల్లో వడగాల్పుల తీవ్రత పెరిగి ఉష్ణోగ్రతలు 44 డిగ్రీలకు చేరే అవకాశం ఉండటంతో ప్రజలు అప్రమత్తంగా ఉండాలని అధికారులు హెచ్చరించారు. ఈ మేరకు అప్రమత్తంగా ఉండాలని వాతావరణ శాఖ సూచించింది.

మహిళా బిల్లుకు సై.. డీలిమిటేషన్ కు నై!



కేంద్రం కుట్రలను అడ్డుకుంటాం ఏసీసీ అధ్యక్షుడు మల్లికార్జున ఖర్గే

- రిజర్వేషన్ల ముసుగులో రాజకీయ కుతంత్రం..
- ఇండియా కూటమి కీలక భేటీ
- జనాభా లెక్కలు లేకుండా పునర్విభజన ఎలా?
- పార్లమెంటులో ఐక్య పోరాటానికి పిలుపు
- నేటి నుంచి పార్లమెంట్ ప్రత్యేక సమావేశాలు..
- ఉభయ సభల్లోనూ సెగలు రేపనున్న బిల్లుల సవరణ


నేటి నుంచి పార్లమెంట్ ప్రత్యేక సమావేశాలు

- మహిళా బిల్లు, డీలిమిటేషన్ పై చర్చ
- ప్రభుత్వ తీరుపై విపక్షాల అసహనం
- వాడివేడిగా సాగనున్న సమావేశాలు



పార్లమెంటు ప్రత్యేక సమావేశాల్లో కేంద్ర ప్రభుత్వం ప్రవేశపెట్టనున్న మహిళా రిజర్వేషన్లు, నియోజకవర్గాల పునర్విభజన (డీలిమిటేషన్) బిల్లులపై ప్రధాన ప్రతిపక్షం కాంగ్రెస్ తన వ్యూహాన్ని ఖరారు చేసింది. మహిళా రిజర్వేషన్ బిల్లుకు బేషరతుగా మద్దతు ఇస్తున్నట్లు ప్రకటించిన కాంగ్రెస్, అదే సమయంలో డీలిమిటేషన్ బిల్లును మాత్రం తీవ్రంగా వ్యతిరేకిస్తున్నట్లు స్పష్టం చేసింది.

న్యూఢిల్లీ, ఏప్రిల్ 15: పార్లమెంట్లో కేంద్ర ప్రభుత్వం ప్రవేశపెట్టనున్న మహిళా రిజర్వేషన్ బిల్లు, డీలిమిటేషన్ బిల్లుపై కాంగ్రెస్ సంచలన నిర్ణయం తీసుకుంది. మహిళా రిజర్వేషన్ బిల్లుకు మద్దతు తెలిపిన కాంగ్రెస్.. డీలిమిటేషన్ బిల్లును మాత్రం వ్యతిరేకిస్తామని ప్రకటించింది. కాగా, దేశవ్యాప్తంగా నియోజకవర్గాల పునర్విభజన, మహిళా రిజర్వేషన్ బిల్లులకు రంగం సిద్దమైంది. ఈ రెండు బిల్లులను ఏప్రిల్ 16 నుంచి ప్రారంభం కానున్న పార్లమెంట్ ప్రత్యేక సమావేశాల్లో ప్రవేశపెట్టేందుకు కేంద్రం రెడీ అయింది. ఈ క్రమంలో పార్లమెంట్లో అనుసరించాల్సిన వ్యూహాన్ని, బిల్లులకు మద్దతు ఇవ్వాలా వద్దా అనే అంశంపై చర్చించేందుకు కాంగ్రెస్ నేతృత్వంలోని ఇండియా కూటమి బుధవారం ఢిల్లీలోని ఏసీసీ చీఫ్ మల్లికార్జున ఖర్గే నివాసంలో భేటీ అయ్యింది. దాదాపు రెండు గంటల పాటు జరిగిన ఈ సమావేశంలో



పాటలే తెలుసు సోమీలు తెలియవు

మీడియా ముందు సింగర్ మండ్లీ ఆవేదన తప్ప చేస్తే ఏ శిక్షకైనా సిద్ధమని వెల్లడి ఐదుగురు వ్యక్తులపై డీజీపీకి ఫిర్యాదు

.. వివరాలు 2లో



ప్రాతినిధ్యం తగ్గితే సహించం

- డీలిమిటేషన్తో దక్షిణాదికి అన్యాయం జరిగితే ప్రజా ఉద్యమం తప్పదు
- కేంద్ర ప్రభుత్వానికి కేటీఆర్ హెచ్చరిక

.. వివరాలు 3లో

కాల్పుల విరమణ గడవు పొడిగించే ఛాన్స్ లేదు

- శాశ్వతమైన ఒప్పందం వైపే మొగ్గు చూపుతున్నాం
- ట్రంప్ మరోమారు కీలక వ్యాఖ్యలు



అమెరికాకు ఇరాన్ భారీ 'బిల్'!

- రూ. 25 లక్షల కోట్ల పరిహారం ఇస్తేనే శాంతి చర్చలు.. తెగేసి చెప్పిన టెహ్రాన్
- యుద్ధ నష్టం పూర్తిగా తీరదేనన్న ఇరాన్..
- హోర్నుజ్ జలసంధిపై పన్ను విధింపు యోచన



.. వివరాలు 4లో



జాతీయ హాకీ శిబిరానికి తెలంగాణ ప్లేయర్లు

హైదరాబాద్ : జాతీయ హాకీ శిబిరానికి రాష్ట్రానికి చెందిన హార్డ్ కుమార్, వీణ ఎంపికయ్యారు. రాంబీ వేదికగా ఇటీవల ముగిసిన జాతీయ నబ్ జూనియర్ హాకీ టోర్నీలో మెరుగైన ప్రదర్శన కనబరిచిన హార్డ్ కుమార్, వీణ భోపాల్ సాయ్ సెంటర్ లో శిక్షణ పొందనున్నారు. ఈనెల 19 నుంచి మొదలయ్యే క్యాంప్ ద్వారా అండర్-18 జూనియర్ ఆసియా కప్ టోర్నీకి భారత జట్టును ఎంపిక చేయనున్నారు. వచ్చే నెల 29 నుంచి జూన్ 6వ తేదీ వరకు జపాన్ వేదికగా ఆసియా కప్ హాకీ టోర్నీ జరగనుంది.



అజింక్య రహనేకు 12 లక్షల జరిమానా

చెన్నై: కోల్కతా నైట్ రైడర్స్ కెప్టెన్ అజింక్య రహనే కు పైన్ పడింది. అతనికి 12 లక్షల జరిమానా విధించారు. ఐపీఎల్ లో మంగళవారం చెన్నై సూపర్ కింగ్స్ తో జరిగిన మ్యాచ్ లో స్టాండ్ ఓవర్ రేట్ కారణంగా అతనికి పైన్ వేశారు. ఈ సీజన్ లో కోల్కతా పర్ఫార్మెన్స్ మరీ దారుణంగా ఉంది. ఇప్పటి వరకు ఆ జట్టు ఒక్క మ్యాచ్ కూడా గెలవలేదు. చెన్నైతో జరిగిన మ్యాచ్ లో 32 రన్స్ తేడాతో కోల్కతా ఓటమి పాలైంది. టాటా ఐపీఎల్ లో భాగంగా జరిగిన 22వ మ్యాచ్ లో స్టాండ్ ఓవర్ రేట్ కారణంగా రహనేకు పైన్ వేసినట్లు ఐపీఎల్ మీడియా అధ్యక్షురీ ఓ ప్రకటనలో చెప్పింది. ఈ సీజన్ లో ఐపీఎల్ ప్రవర్తనా నియమావళిలోని ఆర్టికల్ 2.22 కింద తొలిసారి నేరంగా పరిగణిస్తూ ఆ పైన్ వేసినట్లు చెప్పారు. శుక్రవారం గుజరాత్ టైటాన్స్ తో తన తదుపరి మ్యాచ్ కోల్కతా ఆడనున్నది.

ముంబై ఇండియన్స్ కు 'హిట్ మ్యాన్' షాక్!

గాయంతో రెండు మ్యాచ్ లకు రోహిత్ దూరం



ముంబై: ఐపీఎల్ 2026 సీజన్ లో ఇప్పటికే వరుస ఓటములతో సతమతమవుతున్న ముంబై ఇండియన్స్ జట్టుకు ఊహించని ఎదురుదెబ్బ తగిలింది. ఆ జట్టు సీనియర్ బ్యాటర్, మాజీ కెప్టెన్ రోహిత్ శర్మ గాయం కారణంగా రాబోయే కనీసం రెండు మ్యాచ్ లకు అందుబాటులో ఉండటం లేదని సమాచారం. రాయల్ ఛాలెంజర్స్ బెంగళూరుతో జరిగిన ఉత్పరభరిత షోరులో రోహిత్ కండరాలు పట్టేయడంతో తీవ్ర ఇబ్బంది పడ్డారు. ఫిజియోలు (ప్రాథమిక చికిత్స) అందించినప్పటికీ నొప్పి తగ్గడంవరకు ఆయన 'రిటైర్డ్ హాల్ట్' గా వెనుదిరగాల్సి వచ్చింది. స్కానింగ్ నివేదికల అనంతరం, వైద్యుల సూచన మేరకు మేనేజ్ మెంట్ ఆయనకు విశ్రాంతిని ప్రకటించింది. ఐపీఎల్ ముగిసిన వెంటనే భారత జట్టు అంతర్జాతీయ సిరీస్ లు ఆడాల్సి ఉండటంతో, రోహిత్ గాయంపై బీసీసీబి కూడా దృష్టి సారించింది. రోహిత్ గాయం తీవ్రత పెరగకుండా చూడాలని, త్వరగా కోలుకునేలా జాగ్రత్తలు తీసుకోవాలని ముంబయి ఫిజియోలకు టోరు సూచించినట్లు తెలుస్తోంది. బీసీసీబి వైద్య బృందం నిరంతరం రోహిత్ ఆరోగ్యాన్ని పర్యవేక్షిస్తోంది. మరోవైపు సోఫీల్ మీడియా వేదికగా రోహిత్ శర్మ త్వరగా కోలుకుని క్రీడాలోకి రావాలని క్రికెట్ అభిమానులు ప్రార్థిస్తున్నారు. రోహిత్ తేని లోటును ముంబయి ఇండియన్స్ ఎలా భర్తీ చేస్తుందో తదుపరి మ్యాచ్ లో చూడాలి.

బెంగళూరు భజా!

రాయల్ ఛాలెంజర్స్ గెలుపు మోత

లక్నో సూపర్ జెయింట్స్ పై 5 వికెట్ల తేడాతో ఘన విజయం
బంతిలో చెలరేగిన రసిఖ్ సలామ్, భువనేశ్వర్ కుమార్
బ్యాట్ తో అదరగొట్టిన విరాట్ కోహ్లా, రజత్ పాటిదార్
29 బంతులు మిగిలి ఉండగానే లక్ష్య ఛేదన



బెంగళూరు : ఐపీఎల్ టోర్నీలో రాయల్ ఛాలెంజర్స్ బెంగళూరు అదరగొట్టింది. తమ సొంత గడ్డ చిన్నస్వామి స్టేడియం వేదికగా బుధవారం జరిగిన మ్యాచ్ లో లక్నో సూపర్ జెయింట్స్ పై 5 వికెట్ల తేడాతో ఘన విజయం సాధించింది. బౌలింగ్, బ్యాటింగ్ విభాగాల్లో సమష్టిగా రాణించి ప్రత్యర్థిని చిత్తు చేసింది. పక్కా వ్యూహంతో బరిలోకి దిగిన బెంగళూరు బౌలర్లు ముందుగా లక్నోను సాధారణ స్కోరుకే పరిమితం చేయగా.. ఆ తర్వాత బ్యాటర్లు ఆ లక్ష్యాన్ని సునాయాసంగా ఛేదించారు. రన్ రేట్ మెరుగుపరుచుకోవాలన్న కనికారితో ఆడిన బెంగళూరు జట్టు మరో 29 బంతులు మిగిలి ఉండగానే ఆటను ముగించడం విశేషం.

రాణించిన రసిఖ్, భువీ

ఈ మ్యాచ్ లో టాప్ గెలిచిన బెంగళూరు జట్టు బౌలింగ్ ఎంచుకుంది. దీంతో మొదట బ్యాటింగ్ కు దిగిన లక్నో జట్టు నిర్ణీత 20 ఓవర్లలో 146 పరుగులు మాత్రమే చేయగలిగింది. లక్నో బ్యాటర్లలో మిచెల్ మార్స్ 32 బంతుల్లో 40 పరుగులు, ముకుల్ చౌదరి 28 బంతుల్లో 39 పరుగులు, అయ్యుష్ బదోని 24 బంతుల్లో 38 పరుగులతో ఫర్వాలేదనిపించారు. వీరు క్రీజులో కుదురుకున్నట్లే కనిపించినా భారీ స్కోరుకు మలచలేకపోయారు. బెంగళూరు బౌలర్లు కచ్చితమైన లైన్ లెగ్ ల్ తో బంతులు విసరడంతో లక్నో బ్యాటర్లు భారీ షాట్లకు ఇబ్బంది పడ్డారు. ముఖ్యంగా యువ బౌలర్ రసిఖ్ సలామ్ కేవలం 24 పరుగులల్ని 4 కీలక వికెట్లు తీసి లక్నో పతనాన్ని శాసించాడు. అతనికి తోడుగా సీనియర్ బౌలర్ భువనేశ్వర్ కుమార్ 3 వికెట్లతో చెలరేగాడు. కృనాల్ పాండ్యా 2 వికెట్లు పడగొట్టి లక్నోను కట్టడి చేశారు.

విరాట్ కోహ్లా మెరుపులు.. పాటిదార్ సుడిగాలి

అనంతరం 147 పరుగుల లక్ష్యంతో బరిలోకి దిగిన బెంగళూరు జట్టు కేవలం 15.1 ఓవర్లలో 5 వికెట్లు కోల్పోయి 149 పరుగులు చేసి లక్ష్యాన్ని ముదాడింది. ఓపెనర్ విరాట్ కోహ్లా 34 బంతుల్లో 49 పరుగులు చేసి తృటిలో హాఫ్ సెంచరీ చేజార్చుకున్నాడు. అతడి బాధ్యతాయుతమైన ఇన్నింగ్స్ జట్టు విజయానికి గట్టి పునాది వేసింది. మిడిలార్లలో రజత్ పాటిదార్ కేవలం 13 బంతుల్లో 27 పరుగులు చేసి స్కోరు బోర్డును ఉరుకులు పెట్టించాడు. చివర్లో జితేష్ శర్మ 9 బంతుల్లో 2 పరుగులతో విరంచకువడి



జట్టుకు అద్భుత విజయాన్ని అందించాడు. లక్నో బౌలర్లలో ప్రిన్స్ యాదవ్ 3 వికెట్లు తీసినప్పటికీ ఫలితం లేకుండా పోయింది. అవేష్ ఖాన్ 2 వికెట్లు పడగొట్టాడు. పిచ్ పరిస్థితులను ముందే అంచనా వేసిన బెంగళూరు సారథి బౌలింగ్ ఎంచుకుని సగం విజయాన్ని అక్కడే ఖాయం చేసుకున్నాడు. పవర్ ప్లేయర్ పరుగులు కట్టడి చేయడంతో పాటు లక్నో బ్యాటర్లను ఒత్తిడిలోకి నెట్టడంలో బెంగళూరు బౌలర్లు పూర్తి స్థాయిలో సఫలమయ్యారు. ఛేదనలో కోహ్లా అనుభవం జట్టుకు ఎంతో అక్కరకొచ్చింది. ఎక్కడా తడబడకుండా లక్ష్యం వైపు దూసుకుపోవడంతో లక్నో బౌలర్లకు ఏమాత్రం అవకాశం దక్కలేదు.



అంతర్జాతీయ అరంగేట్రం

ఆ స్టార్ ఆటగాళ్ల టీ20 స్థానం ప్రమాదంలో?

ఢిల్లీ: ఇండియన్ ప్రీమియర్ లీగ్ మరోసారి యువ ప్రతిభకు వేదికగా నిలుస్తోంది. ఇటీవల ప్రస్తుత హింగే, సకిత్ చూస్సేన్ వంటి కొత్త ఆటగాళ్లు రాణించిన నేపథ్యంలో ఇప్పుడు అందరి దృష్టి యువ సంచలనం వైభవ్ సూర్యవంశీపై పడింది. వరుసగా రెండు ఐపీఎల్ సీజన్లలో అద్భుత ప్రదర్శనతో ఆకట్టుకున్న వైభవ్ సూర్యవంశీ అంతర్జాతీయ అరంగేట్రానికి దగ్గరయ్యాడు. కేవలం 12 మ్యాచ్ ల ఐపీఎల్ కెరీర్ లోనే సూర్యవంశీ 452 పరుగులు సాధించాడు. ఇందులో ఒక సెంచరీ, మూడు హాఫ్ సెంచరీలు ఉన్నాయి. డ్రైక్ రేట్ 228.28 చూస్తే వైభవ్ బౌలర్లపై ఎలా విరుచకపడుతాడో ప్రత్యేకంగా చెప్పాల్సిన పనిలేదు. ఈ దూకుడుతో సెలెక్షర్ల దృష్టిని ఆకర్షించిన వైభవ్, బిర్లాడ్ పర్యటనకు ఎంపికయ్యే అవకాశాలు బాగా కనిపిస్తున్నాయి. ఇదే నిజమైతే.. కేవలం 15 ఏళ్ల వయసులోనే సూర్యవంశీ టీమ్ ఇండియాలోకి వస్తే, క్రికెట్ గాడ్ సచిన్ టెండూల్కర్ రికార్డును బద్దలు కొట్టి, భారత జట్టుకు ఆడిన అతి

పిన్ని వయస్కుడిగా రికార్డ్ ను దక్కించుకుంటాడు. టెండూల్కర్ 16 ఏళ్ల వయసులో అరంగేట్రం చేసిన విషయం తెలిసిందే. అయితే, అతని ఎంపికలో ప్రధాన సమస్య టాప్ ఆర్డర్ లో చోటు కల్పించడం. ప్రస్తుతం తీసుకున్నట్లు తెలుస్తోంది. ఈ నేపథ్యంలో సీనియర్లకు రెస్ట్ ఇస్తే సూర్యవంశీ ఓపెనర్ గా ఆడే అవకాశం దక్కించుకునే అవకాశాలు ఎక్కువగా ఉన్నాయి. దీన్ని బట్టి చూస్తే అతి త్వరలో అభిషేక్ శర్మ, సంజు శాంసన్, ఇషాన్ కిషన్ కెరియర్ లో భారీ మార్పులు రానున్నాయి. చుదాలిమరి సెలెక్షర్లు ఎటువంటి నిర్ణయాలు తీసుకుంటారో..




ఫ్రాన్స్ యానిమేషన్ ఫెస్టివల్లో యానిమేషన్ బాహుబలి

భారతీయ చిత్ర పరిశ్రమకు దక్కిన గుర్తింపు అన్న రాజమౌళి



రాజమౌళి సృష్టించిన 'బాహుబలి' మరో ఘనతను సొంతం చేసుకుంది. ఆయన రూపొందించిన 'బాహుబలి' ప్రాంతం నుంచి వస్తున్న సరికొత్త యానిమేషన్ చిత్రం 'బాహుబలి: ద ఎటర్నల్ వార్'. 2027లో ఇది ప్రేక్షకుల ముందుకురానుంది. తాజాగా ఈ చిత్రం ఒక అరుదైన మైలురాయిని చేరుకుంది. ఫ్రాన్స్ లో జరగనున్న ప్రతిష్ఠాత్మక ఎన్నేసి యానిమేషన్ ఫెస్టివల్ 2026 లోని 'వర్ల్డ్ ఇన్ ప్రోగ్రెస్' విభాగంలో ప్రదర్శనకు అధికారికంగా ఎంపికైంది. దీనిపై రాజమౌళి ఆనందం వ్యక్తంచేశారు. యానిమేషన్ అనేది హద్దులు లేని అద్భుతమైన ప్రపంచమనే విషయాన్ని నేను ఎప్పుడూ సమ్ముతాసని ఈ సందర్భంగా అన్నారు. ఇది మన భారతీయ సినిమాకి దక్కిన ఒక అరుదైన గౌరవంగా భావిస్తున్నా. ప్రపంచంలోనే అత్యంత ప్రతిష్ఠాత్మకమైన యానిమేషన్ వేదికపై ఈ సినిమాను ప్రదర్శించే అవకాశం రావడం మాకెంతో ఆనందంగా ఉంది. దీనికోసం ఆసక్తిగా ఎదురుచూస్తున్నాం అని రాజమౌళి పోస్ట్ పెట్టారు. యానిమేషన్ రంగంలో ఈ ఫెస్టివల్ ను 'యానిమేషన్ ప్రపంచపు కేన్స్' ఫెస్టివల్ గా పరిగణిస్తారు. భారతీయ యానిమేషన్ సత్తాను ప్రపంచ వేదికపై చాటిచెప్పేందుకు ఇదొక గొప్ప అవకాశంగా సినీ విశ్లేషకులు భావిస్తున్నారు. అమరేంద్ర బాహుబలి మరణం తర్వాత జరిగే పరిణామాల నేపథ్యంలో దీన్ని రూపొందిస్తున్నారు. దాదాపు రూ.120 కోట్ల భారీ బడ్జెట్ తో 'అర్జూ మిడియా వర్బ్' ఈ చిత్రాన్ని నిర్మిస్తోంది.



సర్ మరో అవకాశం ఇవ్వండి

బుచ్చిబాబు పోస్ట్.. వైరల్



ప్రస్తుతం అగ్ర కథానాయకుడు రామ్ చరణ్ పెద్దితో బిజీగా ఉన్నారు. బుచ్చిబాబు దర్శకత్వంలో రానున్న ఈ సినిమా ఏప్రిల్ 30న విడుదల కానుంది. వీరిద్దరి మధ్య ఉన్న సాన్నిహిత్యం ఇప్పుడు సోషల్ మీడియాలో హాట్ టాపిక్ గా మారింది. తాజాగా రామ్ చరణ్ 'ఎస్ట్రైట్ ఇండియా' కు ఇంటర్వ్యూ ఇచ్చిన విషయం తెలిసిందే. దీనికి సంబంధించిన వీడియోను ఆయన ఇన్ స్టాలో పోస్ట్ చేశారు. ఈ ఫోటోలో చరణ్ స్టైలిష్ లుక్ కు అభిమానులు ఫిదా అవుతున్నారు. దీనికి దర్శకుడు బుచ్చిబాబు చేసిన కామెంట్ అందరి దృష్టిని ఆకర్షిస్తోంది. 'సర్.. మరో అవకాశం ఇవ్వండి' అని సరదాగా కామెంట్ చేశారు. ఈ చిన్న కామెంట్ ఇప్పుడు సోషల్ మీడియాలో విపరీతంగా వైరల్ అవుతోంది. దీంతో 'పెద్ది' తర్వాత వీరిద్దరి కాంటినేషన్ లో మరో సినిమా రానుందని వార్తలు మొదలయ్యాయి. గ్యాంగ్ స్టర్ సినిమా తీయమంటూ అభిమానులు కూడా రిప్లైలు పెడుతున్నారు. ప్రస్తుతం ఈ ఇద్దరూ పెద్దిపై పూర్తి ఫోకస్ పెట్టారు. ఇప్పటివరకూ విడుదలైన ఈ సినిమాలోని పాటలు ఆదరణను సొంతం చేసుకోవడంతో దీనిపై అంచనాలు నెలకొన్నాయి.

అర్ధరాత్రి ఫోన్ చేసి..

కయాదు లోహార్

తన అందం, నటనతో ప్రేక్షకులను ఆకట్టుకుంటున్న కాయాదు లోహార్ తాజాగా ఓ ప్రైవేట్ ఆల్బమ్ తో మరోసారి వార్తల్లో నిలిచింది. వరుస సినిమాలతో బిజీగా ఉన్న ఆమె 'పశవ మల్లి' అనే పాటలో నృత్యంతో ఆకట్టుకుంది. 'డ్యూట్' చిత్రంతో సంగీత దర్శకుడిగా గుర్తింపు పొందిన సాయి అభ్యంకర్ ఈ పాటకు స్వరాలు అందించారు. తాజాగా ఇచ్చిన ఇంటర్వ్యూలో ఈ పాటలో అవకాశం ఎలా వచ్చిందో కాయాదు లోహార్ వివరించింది. ఒక రోజు అర్ధరాత్రి సమయంలో సాయి అభ్యంకర్ ఫోన్ చేసి పాట గురించి వివరించారని తెలిపింది. ఆ సమయంలో కాల్ రావడంతో ఆశ్చర్యపోయానని, అనంతరం ఆయన పాట వినిపించగా బాగా నచ్చడంతో వెంటనే అంగీకరించినట్లు చెప్పింది. పాటకు ఒప్పుకోవడం సులభంగా అనిపించినప్పటికీ, దాని కోసం చాలా శ్రమించాల్సి వచ్చిందని వెల్లడించింది. ఒకవైపు రిహార్సల్స్ నిర్వహిస్తూ, మరోవైపు సినిమా ఘాటింగ్ లను సమన్వయం చేయాల్సి వచ్చిందని తెలిపింది. కొన్ని సందర్భాల్లో రాత్రి 2 గంటల వరకు చిత్రీకరణ జరిగినట్లు పేర్కొంది. ఈ పాట అద్భుతంగా రావడానికి మొత్తం బృందం కష్టపడిందని, ఆ కృషికి ఫలితంగా ఇప్పుడు ఈ పాటకు మిలియన్లలో వ్యూస్ లభిస్తున్నాయని కాయాదు లోహార్ వివరించింది.

నన్ను నమ్మి.. నడిపించిన నా దేవత

భార్య రహస్య గోరఖ్ పై కిరణ్ ప్రశంసలు

యువ హీరో కిరణ్ అభివరం ఇప్పుడు నిర్మాతగా కొత్త అవతారంలో ప్రేక్షకుల ముందుకు వస్తున్నారు. కేవల ప్రొడక్షన్ బ్యానర్ పై ఆయన సమర్పణలో రూపొందిన 'తిమ్మరాజుపల్లి డీపీ' చిత్రం ఏప్రిల్ 17న ప్రపంచవ్యాప్తంగా విడుదలకు సిద్ధమవుతోంది. ఈ సినిమా ద్వారా కొత్త టాలెంట్ ను ప్రోత్సహించాలనే లక్ష్యంతో సుమారు 25 మందికి పైగా కొత్త నటీనటులను, దర్శకులను వి. మునిరాజ్ పరిశ్రమకు పరిచయం చేస్తున్నారు. విభిన్నమైన కథాంశంతో రూపొందిన ఈ చిత్రం ఇప్పటికే ఆసక్తిని రేకెత్తిస్తోంది. ఇటీవల జరిగిన ప్రీ-రీలీజ్ ఈవెంట్ ఎంతో భావోద్వేగభరితంగా సాగింది. ఈ సందర్భంగా కిరణ్ అభివరం చేసిన ప్రసంగం అందరినీ కదిలించింది. 'ఈ సినిమా కేవలం ఒక ప్రాజెక్ట్ కాదు.. పల్లెల నుంచి పెద్ద కలలతో వచ్చిన సుమారు 50 మంది టెక్నీషియన్లు, నటీనటుల జీవిత స్వప్నం' అని ఆయన తెలిపారు. తన కెరీర్ లో ఇప్పటివరకు ఎవరినీ సహాయం కోరలేదని చెప్పిన కిరణ్, ఈసారి మాత్రం కొత్తవారి కష్టానికి గుర్తింపు రావాలనే ఉద్దేశంతో పరిశ్రమ పెద్దలు, విమర్శకులు ఈ సినిమాను ఆదరించాలని కోరారు. ఈ వేడుకలో ఆయన తన భార్య సనీ రహస్య గోరఖ్ గురించి చేసిన వ్యాఖ్యలు ప్రత్యేకంగా నిలిచాయి. తాను హీరో కాకముందు ఎదుర్కొన్న కష్టాలను గుర్తు చేసుకుంటూ, ఆ సమయంలో రహస్య తనకు అండగా నిలిచిందని చెప్పారు. అవకాశాల కోసం తిరిగిన రోజుల్లో కూడా తాను నన్ను నమ్మింది. తినడానికి కూడా కష్టమైన సమయంలో ఇంటి నుండి భోజనం తీసుకువచ్చి నన్ను ఆదుకుంది. నేను హీరో అవుతానని విశ్వసించి నా చేయి పట్టుకుంది అంటూ భావోద్వేగానికి లోనయ్యారు. చిన్న సినిమా అయినప్పటికీ టెక్నికల్ పరంగా ఎక్కడా రాజీ పడలేదని ఆయన స్పష్టం చేశారు. ఈ చిత్ర బృందం కష్టానికి గుర్తింపుగా, వారి కుటుంబ సభ్యుల కోసం భారతదేశంలోనే అతిపెద్ద ట్విన్ పై స్పెషల్ ప్రీమియర్ ఏర్పాటు చేస్తున్నట్లు ప్రకటించడం విశేషం.



విష్ణుప్రియకు కలిసి వచ్చిన నెగెటివ్ ఫీడ్ బ్యాక్

సోషల్ మీడియా ఇన్ ఫ్లూయెన్సర్ విష్ణుప్రియ చుట్టూ ఇటీవల ఏర్పడిన వివాదాలు, కేసులు ఆమెకు ఆర్థికంగా లాభం చేకూర్చినట్లు కనిపిస్తున్నాయి. సాధారణంగా వివాదాలు తెరీర్ పై ప్రభావం చూపుతాయని భావిస్తారు. అయితే విష్ణుప్రియ విషయంలో మాత్రం పరిస్థితి భిన్నంగా మారినట్లు చర్చ జరుగుతోంది. వివాదాలకు ముందు ఆమెకు సుమారు 1,892 మంది పెయిడ్ సబ్స్క్రిబర్లు ఉండగా, ఒక్కో సబ్స్క్రిప్షన్ ధర రూ.380గా లెక్కిస్తే నెలకు దాదాపు రూ.7 లక్షల వరకు ఆదాయం వచ్చినట్లు తెలుస్తోంది. అప్పుట్లో ఆమె ఫాలోయింగ్ పరిమితంగానే ఉండేది. అయితే కేసులు నమోదైన తర్వాత సోషల్ మీడియాలో ఆమెపై విస్తృత చర్చ జరగడంతో, ఆమె కంటెంట్ చూడాలనే ఆసక్తి నెటిజన్లలో పెరిగింది. దీంతో పెయిడ్ సబ్స్క్రిబర్ల సంఖ్య 1,892 నుంచి 4,832కు పెరిగినట్లు సమాచారం. సబ్స్క్రిబర్ల సంఖ్య పెరగడంతో ఆదాయం కూడా గణనీయంగా పెరిగినట్లు తెలుస్తోంది. ప్రస్తుతం ఆమె నెలకు రూ.18 లక్షలకు పైగా సంపాదిస్తున్నట్లు అంచనా వేస్తున్నారు. నెగెటివ్ ప్రచారం కూడా కొన్నిసార్లు ఆర్థిక లాభాలకు దోహదపడుతుందని నెటిజన్లు అభిప్రాయపడుతున్నారు.



